

SCRIPT OF MORNING GOJRI NEWS BULLETIN 09APR 2026 1015HRS

مارنگ گوجری نیوز بولیٹن 09 اپریل 2026

یوہ آکاشوانی جموں ہے، محمد اکرم تیں خبر سُنو۔

LG CLUS MEETING

لیفٹیننٹ گورنر منوج سنہا نے کل جموں گا لوک بھون مانہہ کلسٹر یونیورسٹی آف سرینگر غی یونیورسٹی کونسل غی دوجی میٹنگ غی صدارت کی۔ یونیورسٹی کونسل جس غو اجلاس لیفٹیننٹ گورنر غی صدارت مانہہ ہوو۔ اس مانہہ بکھ بکھ لائحہ عمل تے تجویزاں نانہہ منظوری دتی گئی جس مانہہ عبدل احاد ازاد چیر گو قیام تے یو۔جی۔سی غی رہنما خطوط غے مطابق نویں تعلیمی پالیسی 2020 غے تحت پوسٹ گریجویٹ نصاب گا منصوبہ نانہہ اپنانو شامل ہے۔ لیفٹیننٹ گورنر نے کلسٹر یونیورسٹی سرینگر نانہہ ہدایت کی کہ وہ ہدفی اصلاحات نافز کریں۔ جن غو مقصد تعلیمی فضیلت تے طلباء غی فلاح و بہبود نانہہ بدانو ہے۔ انہاں نے یونیورسٹی نانہہ مزید ہدایت کی کہ وہ یونیورسٹی انتظامیہ نانہہ جدید بنان تے اپریشنل کارکردگی نانہہ بدھان واسطے ای آفس سسٹم نانہہ مکمل طور ور نافذ کرے۔

LG ASSEMBLY PROROGUE

جموں کشمیر گا لیفٹیننٹ گورنر منوج سنہا نے مرکز غے زیر انتظام علاقہ غی قانون ساز اسمبلی نانہہ باضابطہ طور ور ختم کرتاں واں قانون ساز اسمبلی گو اجلاس ملتوی کردتو ہے۔ اسمبل سیکرٹریٹ غی طرفوں جاری کردہ بلٹین غے مطابق، 7 اپریل 2026 مانہہ یوہ حکم لیفٹیننٹ گورنر نے جموں و کشمیر تنظیم نو ایکٹ 2019 غی دفعہ 18 کلاز 2 سب کلاز 9 غے تحت حاصل اختیارات گا استعمال مانہہ جاری کیو تھو۔

ITOO PARL COMMITTEE

وزیر تعلیم سکینہ اتو نے کل محکمہ تعلیم غے متعلق پارلیمانی قائم کمیٹی رائے تعلیم خواتین، بچاں، نوجوانان تے کھیڈ گا ارکان نال گل بات کی۔ جھیڑا جموں۔و۔کشمیر گا دو روزہ دورہ ور ہیں۔ گل بات غے دوران وزیر نے جموں کشمیر مانہ تعلیمی شعبہ گا معیار رسائی تے شمولیت نانہ بدھان واسطے حکومت غی طرفوں کیا گیا اقدامات گو ایک جامع جائیزہ پیش کیو۔ انہاں نے اس گل ور زور دتو کہ حکومت قومی تعلیمی ترجیحات تے عالمی معیارات غے مطابق ایک مضبوط تعلیمی ماحولیاتی نظام بنان ور توجہ مرکوز کم رئی ہے۔ اس دوران ان نے تعلیمی بُنیادی ڈھانچہ نانہ بہتر بنان واسطے کلیدی اصلاحات ور وی لوکھلی۔

RANA TRIBAL LIVESTOCK

وزیر برائے قبائلی امور، جاوید احمد رانا نے کل پونچھ غا منڈھیر علاقہ مانہ ایک سہولتی پروگرام غی صدارت کی، جھیڑو محکمہ مال چوکھر تے محکمہ قبائلی امور نے مشترکہ طور ور منعقد کیو تھو۔ اس پروگرام غو مقصد قبائلی طبقہ واسطے روزگار غا موقع نانہ مضبوط بنانو تھو۔ یاہ تقریب قبائلی ذیلی منصوبہ غے تحت منعقد کی گئی، جھیڑی معاشی طور ور پسماندہ قبائلی آبادیاں غی ترقی واسطے خاص منصوبو ہے۔ اس سکیم غے تحت منڈھیر سب ڈویزن غا 5 دور دراز گراں غا مستفیدان نے 52 مُرہ میس جموں کشمیر تیں باروں لیائی ہیں۔ اس منصوبہ مانہ اخراجات غو 90 فی صد کھرچو، حکومت چائے غی، جد کہ باقی غا 10 فی صد مستفید ادا کریں۔

DIV COM STOCK REVIEW

ڈویزنل کمشنر جموں، رامیش کمار نے کل جموں صوبہ مانہ ضروری اشیاء غی فراہمی تے سٹاک غی صورتحال غو جائیزو لیو۔ اس اجلاس مانہ تمام ضلاع غا ڈپٹی کمشنرز غے علاوہ دیگر اعلیٰ سول تے پولیس افسر موجود تھا۔ ڈویزنل کمشنر نے ہر ضلع مانہ ایل۔پی۔جی، پیٹرول، ڈیزل، اناج، اسپتالان مانہ

خوراک غی فراہمی، سرکاری تعلیمی ادارا غا بوسٹل تے دیگر اہم ادارہ مانہہ
اسٹاک غی تفصیلات طلب کیں۔

DIG ARMY CDR MEET

پولیس غا ڈپٹی انسپکٹر جنرل، ادھمپور۔ ریاسی رینج، شیو کمار شرما نے
شمالی کمانڈ غا جنرل آفیسر کمانڈنگ۔ ان۔ چیف تیں شمالی کمانڈ، صدر دفتر
ادھمپور مانہہ ملاقات کی۔ یاہ مُلاقات علاقہ مانہہ پولیس تے فوج غے بشکار
رابطہ نانہہ مضبوط بنان
واسطے ایک اہم قدم تھو۔ اس ملاقات مانہہ دواں افسراں نے حفاظتی تعاون،
آپریشنل ہم آہنگی تے امن۔ و۔ استحکام نانہہ یقینی بنان واسطے تعاون ور گل
بات کی۔ اپنی شاندار خدمات غا اعتراف مانہہ، آرمی کمانڈر نے ڈی۔ آئی۔ جی
نایہ معروف، آپریشن سندھور غا اعزاز سنگ نواز یو۔

KUNDI MUSHROOM

گزشتہ پندرہ دنان تیں بارش تے نمی آلا موسم نے بہدرواہ غا صنوبر غا جنگلات
نانہہ نایاب کندی آلا مشروم غا خزانہ مانہہ بدل دتو بے۔ قدرت غو یاہ انعام
مقامی لوکاں واسطے، خاص طور ور خواتین واسطے فائدہ مند ثابت ہوو بے،
جھیڑو کندی مشروم نانہہ جمع کرغے بازاراں مانہہ اچھی قیمتاں، ور
بیچیں۔ مقامی لوکاں غے مطابق گزشتہ گجھ سالان مانہہ کندی مشروم
ہمالیائی جنگلات تیں غائب ہو گئی تھی، جس غی وجہ خُشکی تھی۔ خواتین
اکثر سویرے غے وقت نم جنگلات مانہہ اس مشروم غی تلاش کریں۔
